



قرآن مجید میں اختلاط مرد و زن کے احکام

مختلف تعبیرات کی تفہیم اور تجزیہ

(۴)

امہات المؤمنین کی خصوصی حیثیت سے متعلق اہل علم کی تصریحات

سورۃ احزاب کی آیت اور اس موضوع سے متعلق احادیث کی روشنی میں جمہور مفسرین و محدثین اور فقہاء کا اس پر ایک عمومی اتفاق ہے کہ اس ہدایت کے نازل ہونے کے بعد اجنبی مردوں کے لیے ازواج مطہرات کے روبرو ہو کر ان سے بات کرنا ممنوع ٹھہرایا گیا تھا۔ بدیہی طور پر اس میں یہ بھی مضمر تھا کہ غیر محرموں کے لیے ازواج کے چہروں کو دیکھنا ممنوع ہے۔ ظاہر ہے، جب ازواج سے روبرو بات کرنے کو ممنوع ٹھہرایا گیا تو ان کے چہروں کو دیکھنے کی ممانعت خود بخود اس ہدایت میں شامل تھی۔ البتہ چہرے کو غیر محرموں سے چھپا کر رکھنے کی پابندی ضمناً تھی، جب کہ اصل ہدایت اس سے آگے بڑھ کر یہ تھی کہ اجنبی مرد بات کرتے ہوئے ازواج کے سامنے بھی نہ ہوں، بلکہ پردے کے پیچھے سے گفتگو کریں۔ چنانچہ جمہور فقہاء، محدثین اور مفسرین حکم کے ان دونوں پہلوؤں کی وضاحت کرتے ہوئے یہ بتاتے ہیں کہ غیر محرموں کے روبرو ہونے اور ان سے اپنے چہروں کو چھپا کر رکھنے کا حکم امہات المؤمنین کے لیے ایک خصوصی پابندی تھی جو عام مسلمان خواتین پر لازم نہیں کی گئی تھی۔

اس ضمن کی چند منتخب تصریحات یہاں نقل کی جا رہی ہیں۔

علمائے تفسیر کی توضیحات

جلیل القدر تابعی امام ابراہیم نخعی (وفات ۹۶ھ) 'إِلَّا مَا ظَهَرَ مِنْهَا' کی تفسیر میں فرماتے ہیں:

”عام لوگوں کے لیے اس کو مباح رکھا گیا ہے
 أبیح للناس أن ينظروا إلى ما ليس
 بمحرم عليهم من النساء إلى وجوههن
 واكفهن، وحرم ذالك عليهم من أزواج
 النبي صلى الله عليه وسلم لما نزلت آية
 الحجاب ففضلن بذالك على سائر الناس.
 (شرح معانی الآثار ۴/۳۳۲)

کہ وہ غیر محرم خواتین کے چہروں اور ہاتھوں کو
 دیکھ سکتے ہیں، لیکن جب آیت حجاب نازل ہو گئی تو
 نبی صلی اللہ علیہ وسلم کی ازواج کے باب میں اس کو
 لوگوں پر حرام ٹھہرا دیا گیا۔ یوں ازواج مطہرات کو
 باقی تمام لوگوں پر ایک فضیلت عطا کر دی گئی۔“

جلیل القدر تابعی مجاہد (وفات ۱۰۴ھ) سے مروی ہے:

”مجاہد نے 'وَإِذَا سَأَلْتُمُوهُنَّ مَتَاعًا'
 کی تفسیر میں کہا کہ نبی صلی اللہ علیہ وسلم کی ازواج
 پر حجاب لازم ہے۔“
 (الدر المنثور ۱۱۰/۱۲)

تیسری صدی کے ممتاز ادیب اور عالم، ابو عثمان الجاحظ (وفات ۲۵۵ھ) نبی صلی اللہ علیہ وسلم کی ازواج کے
 خاص معاملے کی وضاحت یوں کرتے ہیں:

”مرد، زمانہ جاہلیت اور اسلام، دونوں میں
 خواتین کے ساتھ بات چیت کرتے رہے ہیں، یہاں
 تک کہ خاص طور پر صرف نبی صلی اللہ علیہ وسلم کی
 ازواج پر حجاب کو لازم کر دیا گیا۔“
 (رسائل الجاحظ ۱۲/۱۴۹)

مالکی فقیہ، قاضی بکر بن العلاء (وفات ۳۴۴ھ) فرماتے ہیں:

”جب اللہ تعالیٰ نے امہات المؤمنین کے
 متعلق یہ آیت نازل فرمادی کہ 'وَإِذَا سَأَلْتُمُوهُنَّ مَتَاعًا'
 فَسْأَلُوهُنَّ مِنْ وَرَاءِ حِجَابٍ، فَكُنَّ
 لا يجوز للناس كلامهن إلا من وراء
 قال بکر: ولما أنزل الله في أمهات
 المؤمنین: ﴿وَإِذَا سَأَلْتُمُوهُنَّ مَتَاعًا
 فَسْأَلُوهُنَّ مِنْ وَرَاءِ حِجَابٍ﴾، فَكُنَّ
 کے لیے ان کے ساتھ کلام کر ناجائز نہ رہا، الّا یہ کہ

وہ پردے کے پیچھے رہ کر بات کریں۔ یہ پابندی باقی تمام خواتین کو چھوڑ کر خاص طور پر صرف ازواجِ مطہرات پر لازم کی گئی اور لوگوں کے لیے جائز نہ رہا کہ وہ انھیں دیکھیں، چاہے انھوں نے چہرے پر نقاب کی ہو یا ان کے چہرے کھلے ہوں۔“

”آیتِ حجاب کے بعد کسی کے لیے یہ جائز نہ رہا کہ وہ نبی صلی اللہ علیہ وسلم کی ازواج میں سے کسی کو بھی دیکھے، چاہے انھوں نے چہرے پر نقاب ڈالی ہو کی ہو یا نہ ڈالی ہو۔“

اندلس کے مالکی عالم، قاضی ابن الفرس (وفات ۵۹۹ھ) لکھتے ہیں:

”بعض اہل علم نے کہا ہے کہ جب اللہ تعالیٰ نے امہات المؤمنین کے متعلق یہ آیت نازل فرما دی کہ ﴿وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ﴾ تو یہ پابندی باقی تمام خواتین کو چھوڑ کر خاص طور پر صرف ازواجِ مطہرات پر لازم کی گئی اور لوگوں کے لیے جائز نہ رہا کہ وہ انھیں دیکھیں، چاہے ان کے چہرے پر نقاب ہو۔ چنانچہ ازواجِ مطہرات جب بیت اللہ کا طواف کرتی تھیں تو لوگوں سے چھپ کر کرتی تھیں اور لوگوں کے ساتھ طواف میں شریک نہیں ہوتی تھیں۔ سیدنا عمر نے اسی لیے، حجاب کے حکم کی پابندی کرتے ہوئے یہ حکم دیا کہ سیدہ زینب بنت جحش کے جنازے میں صرف ان کے محرم مرد نکلیں۔“

حجاب، خصصن بذالك دون سائر الناس من النساء، ولا يجوز أن يروهن منتقبات ولا منتشرات.
(احکام القرآن، بکر بن العلاء ۲/۳۱۸)

امام بغوی (وفات ۵۱۶ھ) لکھتے ہیں:
فبعد آية الحجاب لم يكن لأحد أن ينظر إلى امرأة من نساء رسول الله صلى الله عليه وسلم منتقبة كانت أو غير منتقبة. (تفسير البغوي ۳/۲۵۷)

قال بعضهم لما أنزل الله تعالى في أمهات المؤمنين: ﴿وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ﴾ خصصن بذالك دون سائر الناس. ولا يجوز أن يرون منتقبات. وكن إذا طفن بالبيت يستترن من الناس فلا يشاركن في الطواف. وأمر عمر أن لا يخرج في جنازة زينب بنت جحش إلا ذو محرم مراعاة للحجاب.

(احکام القرآن، ابن الفرس ۳/۳۳۹)

مفسر ابن جزی (وفات ۷۷۱ھ) اس نقطہ نظر کے استدلال کو واضح کرتے ہوئے لکھتے ہیں:

وهذه الآية نزلت في احتجاب أزواج النبي ﷺ ... قال بعضهم لما نزلت في أمهات المؤمنين ﴿وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ﴾ كن لا يجوز للناس كلامهن إلا من وراء حجاب، ولا يجوز أن يراهن متنقيات ولا غير متنقيات، فخصصن بذلك دون سائر النساء.

(تفسیر ابن جزی ۱۵۷/۲)

پابندی لازم کر دی گئی۔“

شاہ عبدالقادر دہلوی (وفات ۱۲۳۰ھ) فرماتے ہیں:

”اس آیت میں حکم ہوا پردے کا کہ مرد، حضرت کے ازواج کے سامنے نہ جاویں۔ سب مسلمانوں کی عورتوں پر یہ حکم واجب نہیں۔ اگر عورت سامنے ہو کسی مرد کے، سب بدن کپڑوں میں ڈھکا تو گناہ نہیں اور اگر نہ سامنے ہو تو بہتر ہے۔“ (موضح قرآن ۵۵۲)

نواب صدیق حسن خان (وفات ۱۳۰۷ھ) اس آیت کی تفسیر میں لکھتے ہیں:

(فَسْأَلُوهُنَّ) المتاع (مِنْ وَرَاءِ حِجَابٍ) أي من وراء ستر بينكم وبينهن فبعد آية الحجاب لم يكن لأحد أن ينظر إلى امرأة من نساء رسول الله (صلى الله عليه وسلم) متنقبة كانت أو غير متنقبة (وما كان) أي ما صح ولا استقام (لَكُمْ أَنْ تُؤْذُوا رَسُولَ اللَّهِ) بشيء من الأشياء كائنًا ما كان ومن جملة ذلك طلب کیا کرو، یعنی تمہارے اور ان کے درمیان پردہ حائل ہونا چاہیے۔ چنانچہ آیت حجاب کے بعد کسی کے لیے جائز نہیں تھا کہ رسول اللہ صلی اللہ علیہ وسلم کی ازواج میں سے کسی کو دیکھ سکے، چاہے وہ نقاب میں ہوں یا نقاب کے بغیر ہوں۔ (آگے فرمایا کہ) تمہارے لیے اللہ کے رسول کو کسی بھی طریقے سے اذیت پہنچانا روا نہیں جس کی ایک

شکل یہ بھی ہے کہ آپ کے گھر میں بغیر اجازت داخل ہوا جائے اور آپ کی منشا کے خلاف وہاں ٹھہرا جائے اور حجاب کے بغیر آپ کی ازواج سے بات چیت کی جائے۔“

دخول بیوتہ بغیر إذن منه، واللہ فیہا علی غیر الوجه الذی یریدہ، وتکلیم نسائہ من دون حجاب۔
(فتح البیان فی مقاصد القرآن ۱۱/۱۳۰)

دوسرے مقام پر لکھتے ہیں:

”(اللہ تعالیٰ نے فرمایا کہ اے نبی کی بیویوں، تمام معاملات میں اللہ سے ڈرو جن میں سے ایک معاملہ حجاب کا بھی ہے۔ ابن عباس نے کہا کہ یہ حکم خاص طور پر نبی صلی اللہ علیہ وسلم کی بیویوں کے متعلق نازل ہوا ہے۔ ان کی مراد یہ ہے کہ آپ کی ازواج پر حجاب واجب تھا، جب کہ امت کی باقی خواتین کا حکم یہ نہیں، کیونکہ ان کے حق میں حجاب صرف پسندیدہ ہے، نہ واجب ہے اور نہ فرض۔“

﴿وَاتَّقِينَ اللَّهَ﴾ فِي كُلِّ الْأُمُورِ الَّتِي مِنْ جُمْلَتِهَا الْحِجَابُ، قَالَ ابْنُ عَبَّاسٍ: نَزَلَتْ هَذِهِ فِي نِسَاءِ النَّبِيِّ خَاصَّةً يَعْنِي وَجُوبَ الْإِحْتِجَابِ عَلَيْهِنَّ لَا عَلَى سَائِرِ نِسَاءِ الْأُمَّةِ فَإِنَّ الْحِجَابَ فِي حَقِّهِنَّ مُسْتَحَبٌّ لَا وَاجِبٌ وَلَا فَرَضٌ.
(حسن الاسوة بما ثبت من اللہ ورسولہ فی النسوة ۲۰۵/۱)

محمد شین کی تصریحات

محمد شین کے ہاں حجاب کے حکم کی خصوصی نوعیت متعدد احادیث کی تشریح و توضیح کے ذیل میں زیر بحث آتی ہے، جن میں ازواج مطہرات پر حجاب لازم کیے جانے کا ذکر ہوا ہے یا اس کے برعکس عام خواتین کے متعلق یہ بیان ہوا ہے کہ وہ حالت حجاب میں نہیں تھیں۔

اس نوعیت کی چند اہم تصریحات یہاں نقل کی جا رہی ہیں۔

امام بیہقی نے ایک حدیث کی تشریح امام شافعی (وفات ۲۰۴ھ) سے یوں نقل کی ہے:

”اللہ تعالیٰ نے اس حکم کے ذریعے سے نبی صلی اللہ علیہ وسلم کی ازواج اور امہات المؤمنین کی تعظیم کا حکم دیا ہے اور ان میں اور عام خواتین میں

عظم اللہ بہ أزواج النبي ﷺ
امہات المؤمنین رحمہن اللہ وخصہن
بہ وفرق بینہن وبین النساء إن اتقین

فرق کرتے ہوئے خاص طور پر امہات المؤمنین کے لیے حجاب کا حکم دیا ہے۔ امام شافعی نے امہات المؤمنین کے خصوصی احکام سے متعلق آیات نقل کی ہیں، جن میں کہا گیا ہے کہ اللہ نے ازواج پر اہل ایمان سے حجاب میں رہنے کو لازم کیا ہے، حالاں کہ ان کا درجہ امہات المؤمنین کا ہے۔ ان کے علاوہ کسی اور عورت پر اللہ نے لازم نہیں کیا کہ وہ غیر محرم مردوں سے حجاب میں رہے۔“

امام ابو جعفر الطحاوی (وفات ۳۲۱ھ) ایک حدیث کا محل واضح کرتے ہوئے لکھتے ہیں:

”ممکن ہے کہ اس سے حجاب کا وہ حکم مراد ہو جو امہات المؤمنین کے لیے تھا، کیونکہ ان کو محرم رشتہ داروں کے علاوہ تمام لوگوں سے حجاب میں رہنے کا پابند کیا گیا تھا۔ چنانچہ کسی کے لیے جائز نہیں تھا کہ وہ کسی بھی حالت میں ان کو دیکھ سکے، سوائے ان کے جو ان کے محرم رشتہ دار ہوں، جب کہ ان کے علاوہ عام خواتین کا معاملہ یہ نہیں ہے، اور اس میں کوئی حرج نہیں کہ آدمی کسی غیر محرم عورت کے چہرے اور ہاتھوں کو دیکھ لے۔“

”امہات المؤمنین پر خاص طور پر حجاب کی پابندی لازم کی گئی، جس میں باقی تمام عورتیں ان کے مانند نہیں ہیں۔“

ثم تلا الآيات في اختصاصهن بأن جعل عليهن الحجاب من المؤمنین وهن أمهات المؤمنین ولم يجعل علی امرأة سواهن أن تحتجب ممن يحرم علیه نكاحها. (تہقی، السنن الکبریٰ ۴/۷۷۲)

قَدْ يَجُوزُ أَنْ يَكُونَ أَرَادَ بِذَلِكَ حِجَابَ أُمَّهَاتِ الْمُؤْمِنِينَ فَإِنَّهُنَّ قَدْ كُنَّ حُجَبْنَ عَنِ النَّاسِ جَمِيعًا إِلَّا مَنْ كَانَ مِنْهُمْ ذُو رَحِمٍ مُحَرَّمٍ. فَكَانَ لَا يَجُوزُ لِأَحَدٍ أَنْ يَرَاهُنَّ أَصْلًا إِلَّا مَنْ كَانَ بَيْنَهُنَّ وَبَيْنَهُ رَحِمٌ مُحَرَّمٌ وَغَيْرُهُنَّ مِنَ النَّسَاءِ لَسَنَ كَذَلِكَ لِأَنَّهُ لَا بَأْسَ أَنْ يَنْظُرَ الرَّجُلُ مِنَ الْمَرْأَةِ الَّتِي لَا رَحِمَ بَيْنَهُ وَبَيْنَهَا وَلَيْسَتْ عَلَيْهِ بِمَحْرَمَةٍ إِلَى وَجْهِهَا وَكَفَيْهَا.

(شرح معانی الآثار ۴/۳۳۲)

قَالَ أَبُو جَعْفَرٍ: فَكُنَّ أُمَّهَاتُ الْمُؤْمِنِينَ قَدْ خُصِّصْنَ بِالْحِجَابِ مَا لَمْ يُجْعَلْ فِيهِ سَائِرُ النَّاسِ مِثْلَهُنَّ.

(شرح معانی الآثار ۴/۳۳۴)

صحیح بخاری کے شارح، علامہ ابن بطل (وفات ۴۴۹ھ) لکھتے ہیں:

وفیه: أن نساء المؤمنین لیس لزوم الحجاب لهم فرضًا فی کل حال کلزومه لأزواج النبی، ولو لزم جمیع النساء فرضًا لأمر النبی الخثعمیة بالاستتار، ولما صرف وجه الفضل عن وجهها، بل کان يأمره بصرف بصره، وبعلمه أن ذالک فرضه، فصرف وجهه وقت خوف الفتنة وترکه قبل ذالک الوقت. وهذا الحدیث يدل أن ستر المؤمنات وجوههن عن غیر ذوی محارمهن سنة، لإجماعهم أن المرأة أن تبدي وجهها فی الصلاة، ویراه منها الغرباء، وأن قوله: ﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾ علی الفرض فی غیر الوجه، وأن غض البصر عن جمیع المحرمات وکل ما یخشی منه الفتنة واجب.

(ابن بطل، شرح صحیح البخاری ۱۱/۹)

”اس حدیث سے واضح ہوتا ہے کہ عام مسلمان خواتین پر حجاب ہر حالت میں فرض نہیں ہے، جیسا کہ نبی صلی اللہ علیہ وسلم کی ازواج پر تھا۔ اگر سب خواتین پر حجاب فرض ہوتا تو آپ بنو خثعم کی خاتون کو اپنا چہرہ چھپانے کی ہدایت فرماتے اور صرف فضل بن عباس کے چہرے کو اس خاتون کے چہرے کی طرف سے نہ پھیرتے۔ آپ نے خاتون کو چہرہ چھپانے کے بجائے فضل سے کہا کہ وہ اپنی نگاہ دوسری طرف کر لیں اور ان کو بتایا کہ یہ ان کی ذمہ داری ہے (نہ کہ خاتون کی ذمہ داری)۔ چنانچہ آپ نے فضل کا چہرہ اسی وقت پھیرا جب فتنے کا خوف محسوس کیا، جب کہ اس سے پہلے ایسا نہیں کیا۔ یہ حدیث اس پر بھی دلالت کرتی ہے کہ مومن عورتوں کے لیے غیر محرموں سے اپنے چہرے کو چھپانا (فرض نہیں، بلکہ) سنت ہے، کیونکہ فقہاء کا اس پر اجماع ہے کہ عورت نماز میں اپنے چہرے کو نگارکھے گی اور غیر محرم بھی اس کو اس حالت میں دیکھ سکتے ہیں۔ مزید یہ کہ اللہ تعالیٰ کے اس ارشاد: ﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾ سے مراد یہ ہے کہ چہرے کے علاوہ باقی جسم سے نگاہوں کو نیچا رکھنا فرض ہے اور یہ کہ تمام حرام چیزوں اور ہر ایسی چیز سے نگاہ کو نیچا رکھنا واجب ہے جس میں فتنے کا خوف ہو۔“

ایک اور حدیث کے ذیل میں ابن بطل لکھتے ہیں:

وفیه: أن الحجاب ليس بفرض على نساء المؤمنين، وإنما هو خاص لأزواج النبي، كذلك ذكره الله في كتابه بقوله: ﴿وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ﴾.

(ابن بطل، شرح صحیح البخاری ۳۵/۶)

ابن بطل، امام طبری سے نقل کرتے ہیں:

قال الطبري: في حديث عائشة فرض الحجاب على أزواج النبي لقول عمر للنبي (أحجب نساءك) وقال في حديث آخر: (يا رسول الله لو حجبت أمهات المؤمنين فإنه يدخل عليهن البر والفاجر. فنزلت آية الحجاب). قال غيره: ويدل على صحة ذلك قول الفقهاء أن إحرام المرأة في وجهها كفيها، وإجماعهم أن لها أن تبرز وجهها للأشهاد عليها، ولا يجوز ذلك في أمهات المؤمنين. وقد اختلف السلف في تأويل قوله تعالى:

﴿وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا﴾ والظاهر والله أعلم يدل على أنه الوجه والكفان، لأن المرأة يجب عليها أن تستر في الصلاة كل موضع منها إلا وجهها وكفيها، وفي ذلك دليل أن الوجه

”اس حدیث سے معلوم ہوتا ہے کہ عام مسلمان

خواتین پر حجاب فرض نہیں ہے، بلکہ یہ پابندی صرف نبی صلی اللہ علیہ وسلم کی ازواج کے لیے ہے۔ اللہ تعالیٰ نے اپنی کتاب میں اس آیت میں یہی بات بیان فرمائی ہے کہ ”وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ“۔“

”طبری کہتے ہیں کہ سیدہ عائشہ کی حدیث سے

ثابت ہوتا ہے کہ نبی صلی اللہ علیہ وسلم کی ازواج پر حجاب فرض کیا گیا تھا، کیونکہ سیدنا عمر نے نبی صلی اللہ علیہ وسلم سے کہا کہ اپنی بیویوں کو حجاب میں رکھیے۔ ایک دوسری روایت میں ہے کہ انھوں نے کہا کہ یا رسول اللہ، اگر آپ امہات المؤمنین کو حجاب میں رکھیں تو بہتر ہوگا، کیونکہ آپ کے پاس نیک اور بد ہر طرح کے لوگ آتے ہیں۔ اس پر حجاب کی آیت نازل ہوئی۔ اس کی وضاحت فقہاء کے اس قول سے ہوتی ہے کہ عورت کا احرام اس کے چہرے اور ہاتھوں میں ہے، (یعنی ان کو ننگا رکھنا حالت احرام میں اس پر لازم ہے)۔ اسی طرح فقہاء کا اجماع ہے کہ عام خواتین کے لیے گواہی سے متعلق معاملات میں اپنے چہرے کو ننگا کرنا جائز ہے، جب کہ امہات المؤمنین کے معاملے میں یہ جائز نہیں تھا۔ علمائے سلف کا اس آیت کی تفسیر

والکفین یجوز للغرباء أن يروه من المرأة). (شرح صحیح البخاری ۲۰/۹)

میں اختلاف ہے کہ ”وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا“۔ آیت اپنے ظاہر کے لحاظ سے دلالت کرتی ہے کہ ظاہری زینت سے مراد چہرہ اور ہاتھ ہیں، کیونکہ عورت کے لیے نماز میں اپنے پورے جسم کو چھپانا فرض ہے، سوائے چہرے اور ہاتھوں کے۔ یہ اس بات کی دلیل ہے کہ عورت کے چہرے اور ہاتھوں کو غیر محرم دیکھ سکتے ہیں۔“

جلیل القدر مالکی عالم قاضی عیاض (وفات ۵۴۴ھ) نے بھی اس نکتے کی وضاحت متعدد مقامات پر کی ہے۔ چنانچہ ایک حدیث کی شرح میں لکھتے ہیں:

”اس میں دلیل ہے کہ احرام کی حالت میں عورت کا چہرہ ننگا ہونا چاہیے، کیونکہ آپ نے اس خاتون کو اپنا چہرہ چھپانے کے لیے نہیں کہا۔ کہا گیا ہے کہ اس میں اس بات کی دلیل ہے کہ عام خواتین پر تو حجاب کی پابندی لازم نہیں، لیکن نبی صلی اللہ علیہ وسلم کی بیویوں پر لازم تھی، جیسا کہ قرآن کی آیت میں تصریح ہے۔ اور یہ بھی کہا جاتا ہے کہ یہ معاملہ اس آیت کے نزول سے پہلے کا تھا جس میں بڑی چادر جسم پر ڈالنے اور جسم کو چھپانے کی ہدایت کی گئی ہے۔ ابو عبد اللہ کہتے ہیں کہ عام خواتین کے لیے اپنے جسم کو ڈھانپنا ایک بہت پسندیدہ طریقہ ہے، جب کہ نبی صلی اللہ علیہ وسلم کی ازواج پر حجاب فرض تھا۔“

وفیه دلیل علی إحرام المرأة فی وجهها، قیل: وفیه أن الحجاب مرفوع عن النساء، ثابت علی أزواج النبی ﷺ علی نص التلاوة؛ إذ لم یأمرها النبی بستر وجهها، وقد یقال: إن هذا کان قبل نزول الآیة بإدناء الجلابیب والستر. قال أبو عبد الله: والاستتار للنساء سنة حسنة والحجاب علی أزواج النبی ﷺ فریضة. (اکمال المعلم ۴/۴۴۰)

ایک اور حدیث کے تحت بھی قاضی ابو عبد اللہ کا یہی قول نقل کرتے ہیں:

قال القاضي أبو عبد الله بن المرباط: "قاضی ابو عبد اللہ المرباط کہتے ہیں کہ عام الاستتار للنساء سنة حسنة، والحجاب على أزواج النبي ﷺ فريضة. (اکمال المعلم ۴/۲۸۳)

خواتین کے لیے اپنے جسم کو ڈھانپنا ایک بہت پسندیدہ طریقہ ہے، جب کہ نبی صلی اللہ علیہ وسلم کی ازواج پر حجاب فرض تھا۔"

ایک اور مقام پر قاضی عیاض نے لکھا ہے:

فرض الحجاب مما اختص به أزواج النبي ﷺ، ولا خلاف في فرضه عليهن في الوجه والكفين الذي اختلف في ندب غيرهن إلى ستره. قالوا: ولا يجوز لهن كشف ذلك لشهادة ولا غيرها، ولا ظهور أشخاصهن وإن كن مستترات إلا ما دعت إليه الضرورة من الخروج للبراز كما جاء في الحديث، وقد كن إذا خرجن جلسن للناس من وراء حجاب، وإذا خرجن لضرورة حجبن وسترن أشخاصهن. كما جاء في حديث حفصة يوم موت عمر، ولما ماتت زينب صنع على نعشها قبة تستر جسمها، وقد قال تعالى: ﴿وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ﴾ (اکمال المعلم ۷/۵۷)

"حجاب کی فرضیت کا حکم خاص طور پر نبی صلی اللہ علیہ وسلم کی ازواج کے لیے دیا گیا تھا۔ اس میں کوئی اختلاف نہیں کہ ازواج مطہرات پر چہرے اور ہاتھوں کو چھپا کر رکھنا فرض تھا، جب کہ ان کے علاوہ عام خواتین کے لیے اس کے مستحب ہونے میں اہل علم کا اختلاف ہے۔ علما کہتے ہیں کہ ازواج مطہرات کے لیے گواہی کے لیے یا کسی بھی دوسرے معاملے کے لیے اپنے چہرے کو ننگا کرنا جائز نہیں تھا۔ اسی طرح ان کے لیے گھروں سے باہر نکلنا بھی درست نہیں تھا، چاہے انھوں نے اپنے جسم ڈھانپ رکھے ہوں، الا یہ کہ رفع حاجت جیسی ناگزیر ضرورت کے لیے نکلنا پڑے، جیسا کہ حدیث میں ہے۔ چنانچہ جب وہ باہر نکلتیں تو لوگوں کے ساتھ بات چیت کے لیے پردے کی اوٹ میں بیٹھتی تھیں اور جب کسی ضرورت کے تحت نکلتیں تو بھی حجاب کا اور اپنے جسم کو چھپا کر رکھنے کا اہتمام کرتی تھیں، جیسا کہ سیدنا عمر کی وفات کے موقع پر سیدہ حفصہ کے واقعے میں آیا ہے۔ اور جب سیدہ زینب کی

وفات ہوئی تو ان کے جسم کے اوپر ایک چھتری تان دی گئی جس سے ان کا جسم چھپ جائے۔ اللہ تعالیٰ نے ارشاد فرمایا ہے کہ 'وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ'۔

ایک اور بحث میں لکھتے ہیں:

”علماء کے نزدیک ان تمام دلائل سے یہ ثابت ہوتا ہے کہ عورت کے لیے اپنے چہرے کو چھپا کر رکھنا واجب نہیں، بلکہ مستحب اور سنت ہے، البتہ مردوں پر لازم ہے کہ وہ خواتین کی طرف دیکھنے سے گریز کریں۔ غرض بصر بعض اعضا سے متعلق تو ہر حال میں واجب ہے، جیسے جسم کے پوشیدہ حصے، جب کہ پوشیدہ اعضا کے علاوہ جسم کے باقی حصوں میں غرض بصر بعض حالات میں واجب ہے اور بعض میں نہیں۔ مثلاً گوی بھی جائز غرض ہو تو اس کے لیے غرض بصر واجب نہیں، جیسے گواہی دینا یا کسی باندی کو خریدنے کے لیے اس کے جسم کو الٹ پلٹ کر دیکھنا یا نکاح کے لیے کسی عورت کو دیکھنا یا معالج کا مریضہ کو دیکھنا وغیرہ۔ علمائے سلف کا اللہ تعالیٰ کے ارشاد 'وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا' کی تفسیر میں اختلاف ہے۔ ایک جماعت کی رائے یہ ہے کہ اس سے مراد چہرہ اور ہاتھ ہیں۔ قاضی اسماعیل کہتے ہیں کہ یہی واضح بات ہے، کیونکہ عورت پر نماز میں اپنے پورے جسم کو چھپانا واجب ہے تاکہ اجنبی نہ دیکھ سکیں،

وفي هذا كله عند العلماء حجة أنه ليس بواجب أن تستر المرأة وجهها، وإنما ذلك استحباب وسنة لها، وعلى الرجل غرض بصره عنها. وغرض البصر يجب على كل حال في أمور: كالعورات وأشباهها. ويجب مرة على حال دون حال مما ليس بعورة، فيجب غرض البصر إلا لغرض صحيح من شهادة أو تقليب جارية للشراء، أو النظر لامرأة للزواج، أو نظر الطبيب، ونحو هذا. وقد اختلف السلف من العلماء في معنى قوله: ﴿وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا﴾، فذهب جماعة من السلف: أنه الوجه والكفان. قال القاضي إسماعيل: وهو الظاهر لأن المرأة يجب عليها أن تستر في الصلاة كل موضع منها لا يراه الغرباء إلا وجهها وكفيها، فدل أنه مما يجوز للغرباء أن يروه وهو قول مالك. قالوا: والمراد

بالزينة مواضع الزينة، وقيل: المراد: الشیاب، ولا خلاف أن فرض ستر عورة الوجه مما اختص به أزواج النبی ﷺ منذ نزل الحجاب.

لیکن چہرہ اور ہاتھ چھپانا واجب نہیں۔ یہ اس بات کی دلیل ہے کہ چہرے اور ہاتھ کو دیکھنا (نماز کے علاوہ بھی) غیر محرموں کے لیے جائز ہے اور امام مالک کا بھی یہی قول ہے۔ علما نے کہا ہے کہ آیت میں زینت سے مراد وہ اعضا ہیں جن پر زینت کی گئی ہو۔ ایک قول یہ بھی ہے کہ اس سے مراد لباس ہے۔ بہر حال اس میں کوئی اختلاف نہیں کہ حجاب کا حکم نازل ہونے کے بعد چہرے کو چھپا کر رکھنے کی فرضیت صرف نبی صلی اللہ علیہ وسلم کی ازواج کے لیے ایک خصوصی حکم تھا۔“

(اکمال المعلم ۳۸/۷)

مذکورہ اقتباس میں قاضی عیاض نے اہل علم کا یہ موقف نقل کیا ہے کہ عورت پر اپنے چہرے کو چھپانا واجب نہیں، بلکہ مستحب ہے، البتہ مردوں کو چاہیے کہ ان سے غصن بصر کریں۔ قاضی عیاض کے اس بیان کو حسب ذیل شارحین اور فقہانے نقل کر کے اس کی تائید کی ہے:

امام نووی (شرح صحیح مسلم ۱۴/۱۳۹)۔

عبد الرؤف المناوی (فیض القدر ۱/۵۳۰)۔

ملا علی القاری (مرقاۃ المفاتیح شرح مشکاۃ المصابیح ۵/۲۰۵۲)۔

علامہ طیبی (الکاشف عن حقائق السنن ۷/۲۲۷)۔

علامہ قسطلانی (المواہب اللدنیہ ۲/۳۶۳)۔

الصنعانی (التجہیر لایضاح معانی التفسیر ۶/۶۶۱)۔

شرف الحق عظیم آبادی (عون المعبود شرح ابی داؤد ۶/۱۳۱)۔

عبد الرحمن مبارک پوری (تحفۃ الاحوذی ۸/۵۰)۔

خلیل احمد سہارنپوری (بذل الجہود ۸/۸۶)۔

وہبہ الزحیلی (الفقہ الاسلامی وادلتہ ۴/۲۶۵۲)۔

قاضی ابوالعباس القرطبی (وفات ۶۵۶ھ) ایک حدیث کے تحت لکھتے ہیں:

”اس میں اس بات کی دلیل ہے کہ عورت حالت احرام میں اپنے چہرے کو ننگا رکھے گی اور اس پر اس کو چھپانا واجب نہیں، چاہے اس سے فتنے کا خوف ہو، البتہ اس کے لیے (خوف فتنہ کے وقت) ایسا کرنا مستحب ہے۔ جب کہ نبی صلی اللہ علیہ وسلم کی ازواج کا حکم اس سے مختلف ہے، کیونکہ ان پر (ہر حالت میں) حجاب فرض تھا۔“

وفيه دليل على أن المرأة تكشف وجهها في الإحرام، وأنها لا يجب عليها ستره وإن خيف منها الفتنة، لكنها تندب إلى ذلك، بخلاف أزواج النبي ﷺ، فإن الحجاب عليهن كان فريضة. (المفهم لما اشكل من تلخيص كتاب مسلم ۴۴۱/۳)

نزول حجاب سے متعلق سیدہ عائشہ کی روایت کے تحت لکھتے ہیں:

”یہ حجاب جس کا نبی صلی اللہ علیہ وسلم کی ازواج کو حکم دیا گیا اور خاص طور پر انھی کو اس کا پابند کیا گیا، اس کا تعلق چہرے اور ہاتھوں سے تھا۔ قاضی عیاض کہتے ہیں کہ اس میں کوئی اختلاف نہیں کہ ازواج مطہرات پر چہرے اور ہاتھوں کو چھپا کر رکھنا فرض تھا، جب کہ ان کے علاوہ عام خواتین کے لیے اس کے مستحب ہونے میں اہل علم کا اختلاف ہے۔ علما کہتے ہیں کہ ازواج مطہرات کے لیے گواہی کے لیے یا کسی بھی دوسرے معاملے کے لیے اپنے چہرے کو ننگا کرنا جائز نہیں تھا۔ اسی طرح ان کے لیے گھروں سے باہر نکلنا بھی درست نہیں تھا، چاہے انھوں نے اپنے جسم ڈھانپ رکھے ہوں، الا یہ کہ رفع حاجت جیسی ناگزیر ضرورت کے لیے نکلنا پڑے۔ چنانچہ جب وہ باہر نکلتیں تو لوگوں کے ساتھ بات چیت کے لیے پردے کی اوٹ میں بیٹھتی تھیں اور جب کسی ضرورت کے

قلت: وهذا الحجاب الذي أمر به أزواج النبي ﷺ وخصصن به هو في الوجه والكفين. قال القاضي عياض: لا خلاف في فرضه عليهن في الوجه والكفين الذي اختلف في ندب غيرهن إلى ستره، قالوا: ولا يجوز لهن كشف ذلك لشهادة ولا غيرها، ولا ظهور أشخاصهن، وإن كن مستترات إلا ما دعت إليه الضرورة من الخروج إلى البراز، وقد كن إذا خرجن جلسن للناس من وراء حجاب، وإذا خرجن لحاجة حجبن وسترن.

(المفهم لما اشكل من تلخيص كتاب مسلم ۴۹۷/۵)

تحت نکلتیں تو بھی ان کے لیے حجاب اور ستر کا اہتمام کیا جاتا تھا۔“

صحیح بخاری کے شارح، علامہ ابن الملقن (وفات ۸۰۴ھ) لکھتے ہیں:

وفیه: فرض الحجاب علی أمهات المؤمنین؛ لقول عمر: (احجب نساءك). وقال فی حدیث آخر: یا رسول اللہ، لو حجبت أمهات المؤمنین فإنه یدخل علیهن البر والفاجر. فنزلت آية الحجاب یوضحه قول الفقهاء: إن إحرام المرأة فی وجهها وكفیها، وإجماعهم أن لها أن تبرز وجهها للإشهاد علیها، ولا یجوز ذلك فی أمهات المؤمنین. (التوضیح لشرح الجامع الصحیح ۲۹/۲۹)

”اس حدیث سے امہات المؤمنین پر حجاب کی فرضیت معلوم ہوتی ہے، کیونکہ سیدنا عمر نے کہا کہ یا رسول اللہ، اپنی بیویوں کو حجاب میں رکھیے۔ ایک دوسری روایت میں ہے کہ انھوں نے کہا کہ یا رسول اللہ، اگر آپ امہات المؤمنین کو حجاب میں رکھیں تو بہتر ہوگا، کیونکہ آپ کے پاس نیک اور بد ہر طرح کے لوگ آتے ہیں۔ اس پر حجاب کی آیت نازل ہوئی۔ اس کی وضاحت فقہاء کے قول سے ہوتی ہے کہ عورت کا احرام اس کے چہرے اور ہاتھوں میں ہے، (یعنی ان کو ننگا رکھنا حالت احرام میں اس پر لازم ہے)۔ اسی طرح فقہاء کا اجماع ہے کہ عام خواتین کے لیے گواہی سے متعلق معاملات میں اپنے چہرے کو ننگا کرنا جائز ہے، جب کہ امہات المؤمنین کے معاملے میں یہ جائز نہیں تھا۔“

ایک اور حدیث کی شرح میں لکھتے ہیں:

أن الحجاب إنما فرض علی أزواج النبی ﷺ خاصة، كما نص علیہ فی کتابہ بقولہ: ﴿يَا نِسَاءَ النَّبِيِّ﴾ (التوضیح ۱۱۲/۲۵)

”حجاب تو صرف نبی صلی اللہ علیہ وسلم کی ازواج پر فرض کیا گیا تھا، جیسا کہ اللہ تعالیٰ نے اپنی کتاب میں ﴿يَا نِسَاءَ النَّبِيِّ﴾ کہہ کر تصریح کی ہے۔“

امام بدر الدین العینی (وفات ۸۵۵ھ) ایک حدیث کی تشریح کرتے ہوئے فرماتے ہیں:

ماہنامہ اشراق ۴۵ ————— دسمبر ۲۰۲۳ء

وَالْأَحَادِيثُ الْمَذْكُورَةُ فِي هَذَا الْبَابِ
كُلُّهَا دَالَّةٌ عَلَى الْحِجَابِ، وَحَدِيثُ عَائِشَةَ
هَذَا الْمَذْكُورِ وَإِنْ لَمْ يَذْكُرْ فِيهِ الْحِجَابُ
صَرِيحًا لِأَنَّ ظَاهِرَهُ عَدَمُهُ وَلَكِنْ فِي
أَصْلِهِ مَذْكُورٌ فِي مَوْضِعٍ آخَرَ، وَعَنْ
هَذَا قَالَ عِيَّاضُ: فَرَضَ الْحِجَابُ مِمَّا
اخْتَصَّ بِهِ أَزْوَاجُهُ ﷺ فَهُوَ فَرَضٌ عَلَيْهِنَّ
بِلَا خِلَافٍ فِي الْوُجْهِ وَالْكَفَّيْنِ.

(عمدة القاری ۱۲۴/۱۹)

”اس باب میں مذکورہ تمام احادیث حجاب پر
دلالت کرتی ہیں۔ سیدہ عائشہ کی مذکورہ حدیث
میں اگرچہ حجاب کا ذکر صراحتاً نہیں ہوا، کیونکہ
بظاہر اس سے حجاب کا لازم نہ ہونا، (یعنی ضرورت
کے تحت ازواج کا گھروں سے نکلنا) معلوم ہوتا
ہے، لیکن دوسرے مقام پر اس روایت میں حجاب
کا ذکر موجود ہے۔ اسی وجہ سے قاضی عیاض نے
کہا ہے کہ حجاب کی فرضیت کا تعلق خاص طور پر نبی
صلی اللہ علیہ وسلم کی ازواج سے تھا اور کسی اختلاف
کے بغیر ان پر اپنے چہرے اور ہاتھوں کو پردے
میں رکھنا فرض تھا۔“

دوسرے مقام پر لکھتے ہیں:

أَنَّهُنَّ قَدْ حَجَبْنَ عَنِ النَّاسِ جَمِيعًا
إِلَّا مَنْ كَانَ مِنْهُمْ ذُو رَحِمٍ مُحْرَمٌ، وَقَدْ
فُضِّلْنَ بِذَلِكَ عَلَى سَائِرِ النِّسَاءِ وَهُنَّ
لَسْنَ كَذَلِكَ لِأَنَّهُ يَجُوزُ أَنْ يَنْظُرَ الرَّجُلُ
إِلَى وَجْهِ الْأَجْنَبِيَّةِ وَكَفِّهَا لِقَوْلِهِ تَعَالَى:
﴿وَلَا يُبْدِينَ زِينَتَهُنَّ إِلَّا مَا ظَهَرَ
مِنْهَا﴾.

(مخبر الافکار فی تنقیح مبانی الاخبار ۲۱۱/۱۳)

”ازواج مطہرات کو محرم رشتہ داروں کے
علاوہ تمام لوگوں سے پردے میں رہنے کا پابند کر
دیا گیا۔ اس معاملے میں ان کو باقی تمام خواتین پر
فضیلت دی گئی ہے اور ازواج کا معاملہ عام عورتوں
جیسا نہیں ہے، کیونکہ عام خواتین کے معاملے میں
مرد کے لیے غیر محرم کے چہرے اور ہاتھوں کو
دیکھنا جائز ہے، کیونکہ اللہ تعالیٰ نے فرمایا ہے کہ
خواتین اپنی زینت نمایاں نہ کریں، سوائے اس کے
جو خود بخود ظاہر ہو۔“

علامہ قسطلانی (وفات ۹۲۳ھ) ”المواہب اللدنیہ“ میں لکھتے ہیں:

”نبی صلی اللہ علیہ وسلم کی خصوصیات میں
سے یہ بھی ہے کہ آپ کی ازواج کو معمول کے

ومنها أنه يحرم رؤية أشخاص
أزواجه في الأزر وكذا يحرم كشف

وجوهن وأكفهن لشهادة أو غيرها، كما صرح به القاضي عياض، وعبارته: فرض الحجاب مما اختصاص به، فهو فرض عليهن بلا خلاف في الوجه والكفين، وأما حكم نظر غير أزواجه في الروضة وأصلها عن الأكثرين: جواز النظر إلى وجه حرة كبيرة أجنبية وكفيها إذا لم يخف فتنة، مع الكراهة. (۳۶۲/۲)

لباس میں دیکھنا، (جب کہ ان کا پورا جسم ڈھانپنا نہ گیا ہو) حرام تھا۔ اسی طرح ان کے لیے گواہی یا کسی دوسرے مقصد کے لیے بھی اپنے چہرے کو نگاہ کرنا حرام تھا، جیسا کہ قاضی عیاض نے تصریح کی ہے۔ ان کی عبارت یہ ہے کہ حجاب کی فرضیت ازواج مطہرات کے لیے خصوصی حکم تھا، چنانچہ کسی اختلاف کے بغیر ان پر اپنے چہرے اور ہاتھوں کو چھپا کر رکھنا فرض تھا۔ جہاں تک ازواج مطہرات کے علاوہ عام خواتین کی طرف دیکھنے کا معاملہ ہے تو ”روضہ“ اور اس کے اصل متن میں اکثر علما کا قول یہ نقل کیا گیا ہے کہ آزاد اور بالغ غیر محرم عورت کے چہرے اور ہاتھوں کو دیکھنا جائز ہے، اگرچہ ناپسندیدہ ہے، جب کہ فتنے کا خوف نہ ہو۔“

امام سیوطی نے ”الخصائص الکبریٰ“ میں ”باب اختصاصہ صلی اللہ علیہ وسلم تحریم رویۃ اشخاص ازواجہ فی الازور و سواہن مشافہۃ“ کے عنوان سے یہی موقف فقہائے شوافع میں سے رافعی، بغوی اور امام نووی سے بھی نقل کیا ہے (۴۳۸/۲)۔

[باقی]

